

శారదాత్రిశతీ

{॥ శారదాత్రిశతీ ॥}

గంగాధరమఖివిరచితా ।

పరమాభరణం ధాతుర్వదనామ్భోజస్య శారదా దేవీ ।

యా రాజతి జననీ సా లసతు సదా సుప్రసన్నా నః ॥ ౧॥

సా శారదా ప్రసన్నా రాజతి మమ మానసే నిత్యమ్ ।

యా శారదాబ్జవదనా జననీ కీర్త్యా హి సర్వలోకానామ్ ॥ ౨॥

సంపద్ దివ్యా ధాతుః ఖ్యాతా సా శారదా దేవీ ।

యద్భజనం దేవానామపి తత్త్వజ్ఞానదం విదుర్విబుధాః ॥ ౩॥

సరసకవితావిభూత్యై యత్పదమారాధ్యతే విశేషజ్ఞైః ।

సా శారదా శ్రియై నః కాలే సర్వప్రసన్నాత్మా ॥ ౪॥

నీలారవిన్దలోచనయుగలా సా శారదా దేవీ ।

కరకమలకలితవీణా సదా ప్రసన్నా శ్రియైః వః స్యాత్ ॥ ౫॥

కలయే తామహమనిశం పుల్లాబ్జవిలోచనాం వాణీమ్ ।

యా సృష్ట్యాదౌ సాహ్యం కలయతి ధాతుర్జగన్మాతా ॥ ౬॥

యస్యా లీలాలోలః పద్మాసనగోఽపి వేదపాఠరతః ।

తామహమతులానన్దప్రాప్త్యై కలయే మనఃపద్మే ॥ ౭॥

బ్రహ్మాణం తాం వాణీమేకాసనభాసురాం శ్రియః ప్రాప్త్యై ।

ఆరాద్విలోక్య మానసమానన్దరసం పరం భజతే ॥ ౮॥

ముక్తామయే విమానే పద్మాననయన్త్రికామధ్యే ।
దృశ్యాం వాణీం దేవీం సేవే సంతతసుఖప్రాప్త్యై ॥ ౯॥

భాగ్యాన్మమ చ కవీనాం సా దేవీ దృశ్యతామేతి ।
వీణాపుస్తకహస్తా యా కమలాసనపురస్థీ హి ॥ ౧౦॥

మామకమానసకీరం బద్ధీయాశ్చరణపజ్జరే మాతః ।
తేన మమ జన్మలాభః స్తోత్రం చ తవ ప్రకామకలితార్థమ్ ॥ ౧౧॥

సంవిత్పురోహకలికాప్రాప్త్యై తాం నౌమి శారదాం దేవీమ్ ।
యా కిల కవీశ్వరాణామధినేత్రీ కావ్యకలనాదౌ ॥ ౧౨॥

భక్తానాం జిహ్వగ్రం సింహాసనమాదరాద్ వాణీ ।
కలయన్తి నృత్యతి కిల తతస్తు తన్నూపురనినాదః ॥ ౧౩॥

మజ్జులఫణితిరురీతి ప్రగీయతే దిక్తతే రసికైః ।
ప్రాతఃపుల్లపయోరుహమరన్ధరసకేలిధూర్వహా కాలే ॥ ౧౪॥

దుర్వారగర్వదుర్మతిదురర్థనిరసనకలానిపుణాః ।
మాతస్తవ పాదయోరుహసేవాధన్యతాం ప్రాప్తాః ॥ ౧౫॥

నీచా మమ తు మనీషా తథాపి తవ నుతికలాప్రవృత్తోఽస్మి ।
అమ్మ తవ తత్ర హేతుః కృపాం పరం బుద్ధిదా జయతి ॥ ౧౬॥

విధిదయితే తవ మాతః స్తుతౌ న శక్తా అపి త్రిదశాః ।
క్షన్తవ్యమత్ర దయయా మమ చాపల్యం తవ స్తోత్రే ॥ ౧౭॥

శుకవాణీమివ మాతర్నిరర్థకాం మద్వచోభగ్గీమ్ ।

సదసి శృణోషి దయయా తత్ తవ చోత్తమపదవ్యక్త్యై ॥ ౧౮॥

పరదేవతే ప్రసీద ప్రాణేశ్వరి ధాతురమ్భ మమ వాణీమ్ ।

కృపయా తవ నుతియోగ్యాం త్వన్నాపురనినదరమ్యరసగుమ్భామ్ ॥ ౧౯॥

సర్వజ్ఞత్వం సంపదమథవాన్యాం ప్రాప్తమత్ర తవ మాతః ।

తవ చరణకమలమేతచ్ఛరణం నాన్యా గతిర్ద్వష్టా ॥ ౨౦॥

మన్దధియా స్వల్పాపి స్తుతిరమ్భ నిరర్థకాపి రసహీనా ।

కలితా చేత్ తవ కృపయా తదేవ సదసీడితం భాతి ॥ ౨౧॥

కుణ్ఠీకరోతు విపదం చాజ్ఞానం దుర్గతిం వాణి ।

తవ చరణకమలసేవాదరో జనానాం కలౌ కాలే ॥ ౨౨॥

వీరశ్రీర్విద్యచ్ఛీర్ణయశ్రియో వామరైర్మాన్యే ।

తవ పాదామ్బుజసేవాదరేణ సిద్ధ్యన్తి నాన్యథా లోకే ॥ ౨౩॥

కరుణారసవర్షిణి తే చరణసరోజద్వయం నిధేహి మమ ।

మస్తకతలే విదారితజరాదికం సపది జన్మ సార్థం మే ॥ ౨౪॥

శ్రద్ధాం మేధాం సంపదమన్యామమరేన్ద్రమాననీయాం హి ।

దయయా విధేహి కాలే భక్తానాం నస్త్యదేకశరణానామ్ ॥ ౨౫॥

ప్రియసి ధాతుర్జగతాం పరమేశ్వరి వాణి మాతరమ్భ నను ।

తవ నామాని ఫణన్తస్త్రిదశైః సహ యాన్తి యానేన ॥ ౨౬॥

తవ నామ యస్య జిహ్వజ్ఞే విశుద్ధం క్షణం స్ఫురతి ।

స హి వన్ద్యస్త్రిదశైరపి విగలితపాపః పరే లోకే ॥ ౨౭॥

నతనాకీశ్వరవనితామౌలిప్రగ్గలితమకరన్దైః ।

స్నిగ్ధపదామ్బుజయుగలా వాణీ దేవీ శ్రియో హి లసతి పరా ॥ ౨౮॥

విదుషామపి తుష్టికరం నవనవరసగుమ్మనం కవిత్వం తు ।

యత్కరుణావీక్షణతో సిద్ధ్యతి తాం శారదాం వందే ॥ ౨౯॥

అమ్మ ప్రసీద పరమం మాయామేతాం నిరస్య నతిభాజః ।

మమ సంవిధేహి మధురాం వాచం తవ నుతికలార్ద్రాం చ ॥ ౩౦॥

వాణీ మాతా జగతాం వాణీపుస్తకకరామ్భోజా ।

హంసాశ్రితా హి నమతాం శ్రేయఃసిద్ధ్యై ప్రసన్నా నః ॥ ౩౧॥

శ్లాఘ్యా సంపత్కాలే వైదుష్యం వా యదీయవీక్షణతః ।

సిద్ధ్యన్త్యపి దేవానాం తాం వందే శారదాం దేవీమ్ ॥ ౩౨॥

విద్యాదానకరీయం కమలాసనపుణ్యపరిపాకః ।

మమ మనసి సంనిధతాం దివ్యజ్ఞానాదిసిద్ధ్యై హి ॥ ౩౩॥

దివ్యజ్ఞానం దయయా విధేహి మాతర్మహాసారమ్ ।

తేనైవ తే తు కీర్తిర్దానఫలం నశ్చ జన్మసాఫల్యమ్ ॥ ౩౪॥

ద్వాదశబీజాక్షరగాం మన్త్రోద్ధారక్రియాశక్తిమ్ ।

వాణీం విధేస్తు పత్నీం మధ్యే పశ్యామి బిమ్బమధ్యస్థామ్ ॥ ౩౫॥

రవికోటితేజసం తాం సరస్వతీం త్ర్యక్షరక్రియాశక్తిమ్ ।

అణిమాదిదాం ప్రసన్నామమ్భాం పశ్యామి పద్మమధ్యగతామ్ ॥ ౩౬॥

జగదీశ్వరి భారతి మే ప్రసీద వాణి ప్రపన్నాయ ।

అహమపి కుతుకాత్ తవ నుతికలనేఽశక్తశ్చ మన్దధిషణశ్చ ॥ ౩౭॥

మునిజనమానసపేటిరత్నం ధాతుర్భహే రత్నమ్ ।

వాణీతి దివ్యరత్నం జయతి సదా కామధుక్ కాలే ॥ ౩౮॥

అజ్ఞానవ్యాధిహరం తదౌషధం శారదారూపమ్ ।

యః పశ్యతి స హి లోకే పరాత్మనే రోచతే కాలే ॥ ౩౯॥

కమలాసననయనఫలం సృష్ట్యాదికలాసమాసక్తమ్ ।

వాణీరూపం తేజః స్ఫురతి జగచ్ఛ్రేయసే నిత్యమ్ ॥ ౪౦॥

హంసగతిం తామమ్భామమ్భోరుహలోచనాం వందే ।

తిలకయతి యా గురూణాం జిహ్వసింహాసనం వాణీ ॥ ౪౧॥

వాణి తరణ్య లోచనవీక్షణశైలీం క్షణం మయి భోః ।

మమ జన్మ లబ్ధవిభవం తేన భవేన్నైవ తే హానిః ॥ ౪౨॥

పద్మాసనేన సాకం కాలే వాణీ సమాసనా జయతి ।

కుచకలశనమితదేహ కుర్వంతి భద్రసంతతిం నమతామ్ ॥ ౪౩॥

వ్యాతన్వానా వాణీ కవీశ్వరాణాం మనోజ్ఞవచనఝరీమ్ ।

జయతి విధిసుకృతసంతతిపరిణమితమాలా బుధైర్వన్ద్యా ॥ ౪౪॥

కమలసుషమాఙ్గయష్టిః సా దేవీ జయతి పద్మమధ్యతలే ।

శతబీజాక్షరలసితం దిక్పతికృతరక్షకం చ మేరుముఖమ్ ॥ ౪౫॥

వాణీయస్త్రం విబుధైర్మాన్యం యోగాసనాభీష్టమ్ ।

ప్రీమక్షరముఖమాద్యం ప్రాక్షటకలితం చ పద్మమధ్యతలే ॥ ౪౬॥

తన్నేరుచక్రరూపం సమాధిదృశ్యం చ లోకవేద్యం చ ।

పైషాశ్రిత్య తదేతద్ రాజతి రాజీవలోచనా వాణీ ॥ ౪౭॥

హంసాశ్రితగతివిభవా మన్దస్మేరా తమోనిహస్తీ చ ।

మధురతరవాఙ్మీగుమ్భా వీణాపుస్తకకరామ్భోజా ॥ ౪౮॥

వీణావాదనరసికా నమతామిష్టార్థదాయినీ వాణీ ।

ధాతుర్నయనమహోత్పవకలికా కుర్యాచ్ఛుభం జగతామ్ ॥ ౪౯॥

తాపిఞ్చరమ్యదేహశ్రీరేషా కవిసమాజనుతా ।

అష్టైశ్వర్యాదికలాదానే దత్తేక్షణా జయతి ॥ ౫౦॥

సృష్ట్యాదౌ విధిలిఖితం వాణీ పైషా హి చాన్యథాకర్తుమ్ ।

నాకౌకసామపీహ ప్రభవతి కలితప్రణామానామ్ ॥ ౫౧॥

యః పశ్యతి తామేతాం వాణీం పురుషో హి ధన్యతామేతి ।

యం పశ్యతి పైషాయం నితరాం ధన్యో నృపేడితః కాలే ॥ ౫౨॥

కబలితతమఃసమూహో వాణీ పైషా హి విజయతే జగతి ।

అపునర్భవసుఖదాత్రీ విరిఞ్చిముఖలాలితా కాలే ॥ ౫౩॥

కమలాసనముఖకమలస్థిరాసనాం శారదాం వందే ।

యన్నామోచ్ఛరణకలావిభవాత్ సర్వజ్ఞతా నియతమ్ ॥ ౫౪॥

భవపరమౌషధమేతద్వాణీరూపం సదారాధ్యమ్ ।

కమలాసనలోచనగణసరసక్రీడాస్పదం జయతి ॥ ౫౫॥

నారీవంశశిఖామణిరేషా చింతామణిర్నతానాం హి ।

ధాత్యగృహభాగధేయం ధ్యేయం సద్భిః శ్రియః సమృద్ధ్యై నః ॥ ౫౬॥

జనని భువనేశ్వరి త్వాం వాణీం వందే కవిత్వరససిద్ధ్యై ।
త్వం తు దదాసి హి దయయా మమ మన్దస్యాపి వాగ్ధరీర్మధురాః ॥ ౫౭॥

ఏతేన తవ తు కీర్తేర్మహిమా సంగీయతే దిశాం వలయే ।
కింనరవర్హైరమరీకన్యాభిః కల్పవృక్షమూలతలే ॥ ౫౮॥

కవిమల్లనూక్తిలహరీస్తన్వానా శారదా జయతి ।
విధికేలిసదనహంసీ కల్యాణైకస్థలీ నమతామ్ ॥ ౫౯॥

స్ఫురతు మమ వచసి వాణి త్వదీయవైభవసుధాధారా ।
నిత్యం వ్యక్తిం ప్రాప్తా ధుతనతజనభేదజాలకా మహతీ ॥ ౬౦॥

వాణి తవ స్తుతివిషయే బుద్ధిర్జాతా హి మే సహసా ।
తేన మమ భాగదేయం పరిణతిమిత్యేవ నిత్యసంతుష్టః ॥ ౬౧॥

సృష్టికలామణ్డనభూరేషా వాణీ జగజ్జననీ ।
ఆలోకమాత్రవశతస్తమసో హస్తీ చ సంపదాం జననీ ॥ ౬౨॥

పౌరుషలోపవిధాత్రీ ధాతురియం కమలకోమలాఙ్గలతా ।
వసతు సదా జిహ్వగ్రే దివ్యజ్ఞానప్రదా దేవీ ॥ ౬౩॥

ప్రతిదినదురితనిహస్తీ పద్మాసననయనపుణ్యపరిపాకః ।
కవితాసంతానకలాబీజఙ్కురవర్ధినీ జయతి ॥ ౬౪॥

క్షణవీక్షణేన మాతా లక్ష్మీం పక్ష్మలయతి ప్రణతే ।
వేధసి సురతమహోత్సవసంకేతతలప్రదర్శినీ కాలే ॥ ౬౫॥

శృఙ్గారవిభ్రమవతా నీలోత్పలకాన్తిచాతురీసుపుషా ।

వాణీనేత్రేణ విధిర్జితోఽభవత్ సోఽపి సతతకృతవేదః ॥ ౬౬॥

శ్యామా కటాక్షలహరీ మాతుర్జయతీహ సంపదాం జననీ ।

యామస్త్రాపీత్ కాలే మఘవా నాకాధిపా మునయః ॥ ౬౭॥

మణికటకనాదపూరితమమ్బాపాదామ్బుజం మహామన్తైః ।

జవ్యం ధ్యేయం కాలే దిశి దిశి కలితస్వరక్షం చ ॥ ౬౮॥

స్మరణేన దురితహస్త్రీ నమనేన కవిత్వసిద్ధిదా వాణీ ।

కుసుమసమర్పణకలయా కాలే మోక్షప్రదాత్రీ చ ॥ ౬౯॥

విస్మయరతమోనిహన్త్రి త్వాం సేవే శారదాదేవి ।

శిశిరీకురు మాం కాలే కరుణారసవీక్షితేన వరదేన ॥ ౭౦॥

మాతర్నమోఽస్తు తావకకటాక్షమధుపాయ శారదే జయతి ।

యో వేధసోఽపి కాలే సృష్ట్యాదౌ చాతురీం దిత్సన్ ॥ ౭౧॥

సుమనోవాఞ్శాదానే కృతావధానం ధనం ధాతుః ।

ధిషణాజాడ్యాదిహరం యద్వీక్షణమామనన్తి జగతి బుధాః ॥ ౭౨॥

లలితగమనం త్వదీయం కలనూపురనాదపూరితం వాణీ ।

నౌమి పదామ్బుజయుగలం కవితాసిద్ధ్యై విధేః కాన్తే ॥ ౭౩॥

కమలకృతవైజయన్తి విధేర్ముఖేష్వాదరాద్వాణ్యాః ।

జయతి కటాక్షలహరీ తోరణలక్ష్మీస్తు సత్యలోకే హి ॥ ౭౪॥

నిశ్రేణికా చ ముక్తేః సజ్జాననదీమహాలహరీ ।

నానారసచాతుర్యప్రసారికా దురితశఙ్కులా కాలే ॥ ౭౨॥

పరతన్త్రితవిధివిభవా దేవీ సా శారదా జయతి ।

కైవల్యాదికలానాం దాత్రీ భక్తాలికామధేనుర్యా ॥ ౭౩॥

కవికామధేనురేషా మజ్జుస్మేరాననామ్భోజా ।

వాణీ జయతి విధాతుర్యననాగమసంప్రదాయఫలదా హి ॥ ౭౪॥

ఘనతరకృపారసార్థైర్నానావిభవప్రదానకృతదీక్షైః ।

వాణీ జయతి కటాక్షైర్నః కాశ్యల్యం హరాన్నిరస్యన్తి ॥ ౭౫॥

దాసాశాదానకలాప్రక్షుప్తదీక్షాకటాక్షలహరీ మే ।

కబలయతు పాపరాశిం వాణ్యా నిత్యం మహాదార్యా ॥ ౭౬॥

ఆదిమజననీ సైషా వాణీ జయతీహ భక్తరక్షాయై ।

సర్వత్ర కలితదేహా నానాశాస్త్రాదిరూపతో జగతి ॥ ౭౭॥

బహువిధలీలాసదనం సంభృతపుల్లాబ్జశిల్పవైచిత్ర్యమ్ ।

వాణీముఖారవిన్దం చుమ్బుతి మానసమిదం హరాత్ కృత్యమ్ ॥ ౭౮॥

సౌభాగ్యకాన్తిసారం వదనామ్భోజం శ్రియై వాణ్యాః ।

ఆశ్రిత్య సకలవేదా అపి నిత్యం మాన్యతాం ప్రాప్తాః ॥ ౭౯॥

జ్ఞానమయీ సలిలమయీ తత్త్వమయీ భాతి సర్వలోకానామ్ ।

అక్షరమయీ చ వాణీ శ్రేయోదానే నిబద్ధచిత్తగతిః ॥ ౮౦॥

నమోక్తిరస్తు మాత్రే వాణ్యైః నః సిద్ధిదా భక్త్యా ।

ఆనన్దిన్యై జ్ఞానస్వరూపభాజే ప్రబంధరూపాయై ॥ ౮౧॥

ఆరాధ్యాయై ధ్యేయాయై చాత్తకలాచిత్రనాదరూపాయై ।
సచ్చిత్తవాసభాజే వాణ్యై భూయో నమోఽస్తు భక్తికృతమ్ ॥ ౮౫॥

కమలాసనపుణ్యకలా నమతాం చింతామణిర్వాణీ ।
జీవాక్షరబోధకలారూపా జయతీహ సత్త్వరూపవతీ ॥ ౮౬॥

బ్రహ్మాణ్డమణ్డలమిదం వ్యాప్తం మాత్రా క్షరాక్షరాదిజషా ।
యత్పదకమలం నిత్యం శ్రుతితతిసుదతీవిభూషణం చ విదుః ॥ ౮౭॥

మనసిజసామ్రాజ్యకలాలక్ష్మీరేషా విరిణ్చిముఖహర్షమ్ ।
వ్యాతన్వానా నిత్యం రాజతి షడరస్వరూపచక్రతలే ॥ ౮౮॥

మజ్జులవీణానినదప్రయోగనిర్ధూతమోహసంచారా ।
హంసీయానా వాణీ హంసగతిః సుకృతినేత్రపుణ్యకలా ॥ ౮౯॥

కుచకలశసవిధవినిహితవీణానిక్కాణసావధానకలా ।
అధినేత్రీ హి కలానాం సకలానాం శారదా జయతి ॥ ౯౦॥

త్రిదశపరిషన్నిషేవ్యా ప్రాతః సాయం ప్రపుల్లముఖకమలా ।
కమలాస్నుషా హి వాణీ వాణీం దిశతు ప్రబన్ధసభరితామ్ ॥ ౯౧॥

అధికచపలైః కటాక్షైరణ్చితలీలారసైరుదారైర్నః ।
మజ్జులమాతన్వానా విధాతృగృహిణీ సురాదినుతపాదా ॥ ౯౨॥

కాన్తం లక్ష్మీభవనం ముఖకమలం శారదాదేవ్యాః ।
సౌభాగ్యకాన్తిసారం సృహయతి మే మానసం సరసమ్ ॥ ౯౩॥

కారుణ్యపూర్ణనయనం పుస్తకహస్తం మహాః కిమపి ।

ధాతుః పుణ్యకలానాం పరిపాకో మర్త్యరక్షణం కురుతే ॥ ౯౪॥

సంసారవారిరాశిం తర్తుం సా సేతురేషా నః ।

ధాతుర్ఘహిణీ దుఃఖం శిథిలయతు పరం జనిప్రాప్తమ్ ॥ ౯౫॥

సరసకవికల్పవల్లీమమ్భాం వాణీమహముపాసే ।

అన్తస్తమోనిహన్త్రీం యామాహుర్జ్ఞానదాం మునయః ॥ ౯౬॥

మమ లోచనయోర్భూయాత్ విద్యా కాపి ప్రధూతజనిభీతిః ।

నిగమేషు సంచరన్తి కృపానిధిః శారదా దేవీ ॥ ౯౭॥

శమితనతదురితసంఘా ధాత్రే నిజనేత్రకల్పితానఙ్గా ।

కృతసురశాత్రవభఙ్గా సా దేవీ మఙ్గలైస్తుఙ్గా ॥ ౯౮॥

పద్మాసనస్థితాం తాం వాణీం చతురాననాం వందే ।

కల్యాణానాం సరణిం కవిపరిషత్కల్పవల్లరీం మాన్యామ్ ॥ ౯౯॥

కుచభారసంనతాఙ్గీం కున్దస్మేరాననామ్భోజామ్ ।

కున్దలకుసుమపరిమలసంపాదితభృంగరుంకృతితరఙ్గామ్ ॥ ౧౦౦॥

చిద్రూపాం విధిమహిషీం హంసగతిం హంససంనుతచరిత్రామ్ ।

విద్యాకలాదినిలయామారాధ్యాం సకలజడిమదోషహరీమ్ ॥ ౧౦౧॥

జనని యది భజతి లోకే తవ లోచనవీక్షణం క్షణం మర్త్యః ।

కుపురుషనుతివిముఖస్తే రూపం జ్ఞానప్రదం పశ్యన్ ॥ ౧౦౨॥

కుక్షింభరిత్వముఖదుర్గుణాదికం దూరతస్త్వక్వా ।

త్వద్భావనేన ధన్యో నయతి చ కాలం ప్రమోదేన ॥ ౧౦౩॥

మయి తాపభారశాన్త్యై తరజ్యయ త్వదిలోచనే మాతః ।
యచ్ఛారదాబ్జసుషమామాన్యే దేవాదిభిః ప్రార్థ్యే ॥ ౧౦౪॥

సర్వార్థదా హి భజతాం కటాక్షధాటి శివంకరీ వాణి ।
చింతామణిమివ కలయతి యాం హి విధిర్విదితమన్త్రోఽపి ॥ ౧౦౫॥

సుకృతపరిపాకమానసా ధన్యాస్త్యామర్షయన్తి నను వాణి ।
అహమపి తద్వత్కులయే ఫలప్రదా త్వం సమానకల్పాసి ॥ ౧౦౬॥

నిగమవచసాం నిదానం తవ పాదాబ్జం వతంసయతు కాలే ।
దేవోఽపి దేవదేవో విజితజగత్త్రయతలే మాతః ॥ ౧౦౭॥

అస్తస్తమసో హస్త్రీ పటీయసీ తే కటాక్షర్షురమాలా ।
యా తోరణమాల్యశ్రియమాతనుతే వేధసః సౌధే ॥ ౧౦౮॥

శృణ్వారవిభ్రమవతీం త్వాం ప్రాప్యైవ క్రియాకాలే ।
కలయతి సృష్ట్యాదిమసౌ విధిః శ్రుతివ్యక్తమాహాత్మ్యః ॥ ౧౦౯॥

వేధోవదనం కేలీవనమాసాద్యామ్భ పరమయా హి ముదా ।
క్రీడసి శుకీవ కాలే ద్విజసంఘసమర్చితాత్మవృత్తిశ్చ ॥ ౧౧౦॥

ధాతుర్ముఖమజ్జాపారత్నం నిగమాస్తకేలివనహంసీమ్ ।
పరమాం కలాముపాసే తామమ్భాం చిద్విలాసఘనవృత్తిమ్ ॥ ౧౧౧॥

వాగీశదేవరూపిణి గీష్పతిముఖదేవసంఘనుతచరణే ।
తవ రూపం సూర్యాయుతదృశ్యం దర్శయ మమ జ్ఞానే ॥ ౧౧౨॥

దివ్యజ్ఞానప్రదమిదమమ్భ త్వద్రూపమాదరాద్వాణి ।

కాలే దర్శయ కృపయా తేన వయం ప్రాప్తకార్యసాఫల్యాః ॥ ౧౧౩॥

అమ్మా త్రిసంధ్యపఠనప్రవృత్తిభాజాం క్రమేణ నామ్నాం తు ।

ద్వాదశకలావిభేదవ్యూహాదిజ్ఞానదా ప్రసన్నా హి ॥ ౧౧౪॥

మూకోఽపి సత్కవిః స్యాద్ దురక్షరాణ్యపి విధాతృలిఖితాని ।

సత్ఫలదాని సరస్వతి కటాక్షపూరే యది కాపి ॥ ౧౧౫॥

అవలమ్బే తామమ్బాం వజ్రాశద్వర్ణకల్పితజగత్కామ్ ।

సృష్టిస్థితిసంహరస్థిరోదయాం వివిధశాస్త్రరూపాఢ్యామ్ ॥ ౧౧౬॥

వాణీం దిశతు మనోజ్ఞాం వాణీ గతిహసితకాదమ్బా ।

యా దమ్బాదివిముక్తా నాదం భావ్యం వదంతి యద్రూపమ్ ॥ ౧౧౭॥

రాకేన్ద్రవదనబిమ్బా సామ్బా వాణీ పునాతు కృతిమేనామ్ ।

పరికలితభావబద్ధాం రసోజ్జ్వలాం మథలోత్తుజ్గామ్ ॥ ౧౧౮॥

లావణ్యకాన్తిసిన్ధుః పాదాబ్జనతప్రభావసంధాత్రీ ।

ప్రసృమరతమోనిహస్తీ మద్వాచాం దేవతా చాద్యా ॥ ౧౧౯॥

జనతానేత్రానన్దం రూపం యస్యాః స్ఫుటం భాతి ।

స్మరణం త్వజ్ఞానహరం విశ్వజ్ఞానప్రదం చ సా జయతి ॥ ౧౨౦॥

సహధర్మిణీ విధాతుర్దారిద్ర్యధ్వంసినీ నిజకటాక్షైః ।

సాంనిధ్యం జనయతు మే సురమునినరసంనుతస్యమహిమేయమ్ ॥ ౧౨౧॥

ముఖరితచీణా వాణీ వాణీం మే దిశతు నైజనుతియోగ్యామ్ ।

ఆస్వాదితశాస్త్రామృతలహరీం సద్యస్తమోనిహస్తీం చ ॥ ౧౨౨॥

మణినూపురనాదనిభా వాణీ భాతి త్వదీయభక్తముఖే ।
కీర్తిర్దిశాసు శుద్ధిర్వపుషి బహుముఖీ పరం కాలే ॥ ౧౨౩॥

తవ పాదస్మరణవశాత్ తామ్యతి తిమిరావలిశ్చాన్తః ।
ఆనన్దలహరివీచీ ప్రసర్పతి క్షమాతలే హి భక్తానామ్ ॥ ౧౨౪॥

సంపన్నలినీభానుం జ్ఞానాభిసుధాకరం హి తవ రూపమ్ ।
భక్త్యా మనసి గృణన్తో గచ్ఛన్తి వ్యోమయానమారూఢాః ॥ ౧౨౫॥

హృత్తమసాం దీపరుచిర్విధాత్పుదయితా మమాస్తు పరదైవమ్ ।
భవతాపమేఘమాలా కవిశుకవాసన్తికశ్రీర్ధి ॥ ౧౨౬॥

మమ మానసమణిహర్యే విహరతు వాణ్యాః స్వరూపం తు ।
నిగమవచసాం నిగుఘ్నేర్వేద్యం తద్వేదసా లాల్యమ్ ॥ ౧౨౭॥

సతతమభిగమ్యరూపా విబుధవరేణ్యా సరస్వతీ మాతా ।
మనసి మమ సంనిధత్తాం భూత్యై నః సర్వతః కాలే ॥ ౧౨౮॥

మమ శిరసి నీచపుణ్యే పుణ్యఘనా వేదమౌలిహర్ష్యా చ ।
కృతపదవిన్యాసభరా వాణీ జయతీహ శతమఖాదినుతా ॥ ౧౨౯॥

మాయానిరసనదక్షా మాతేయం సుప్రసన్నా మే ।
లభతే పరమం జ్ఞానం యద్భక్త్యా పామరోఽపి చ ధరిత్యామ్ ॥ ౧౩౦॥

వాణీశ్వరి తవ రూపం నామస్మరణం చ పూజనం భక్త్యా ।
సిద్ధ్యతి సకలవిభూత్యై తత్ర హి భవతీదయాప్రసారస్తు ॥ ౧౩౧॥

సఫలయతు నేత్రయుగలం హతనతదురితా చ సా పరా దేవీ ।

కమలజమాన్యచరిత్రా సుమనోవాఙ్మప్రదానకృతదీక్షా ॥ ౧౩౨॥

పఙ్కజమృణాలతస్తుప్రతిభటరూపం క్వచిద్భుశ్యమ్ ।

కవికులవాణీకైరవశారదచన్ద్రప్రభాకబలితం చ ॥ ౧౩౩॥

నలినభవగృహిణి వాణి ప్రహ్లానాం సపది భక్తానామ్ ।

లుమ్పసి మోహం భవతీన్మరణాద్వరివస్యయా స్తుత్యా ॥ ౧౩౪॥

కవికులకల్పకవల్లీమపాఙ్గలీలాకృతార్తిశమనాం తామ్ ।

వాణీమన్వహమార్యారాధ్యాం మోక్షాయ నిభృతమహమీడే ॥ ౧౩౫॥

సంవిత్సుఖస్వరూపామమ్భాం వాణీమహర్నిశం మనసి ।

కలయే కలితాప్రభరప్రశాంతికామః ప్రభావతీం జయదామ్ ॥ ౧౩౬॥

నతపరిపాలిని వాణి త్రిజగదఘద్వంసిని శ్రితానాం నః ।

తవ పాదయుగం నిగలం భవతు తమోరాశిదుష్టహస్తిగణే ॥ ౧౩౭॥

కామాదిదుర్తహకృతానర్థనిరాసాయ తావకాపాఙ్గాః ।

వాణి జనయన్తి నతానాం కైవల్య ఖప్రదానాయ ॥ ౧౩౮॥

తవ దర్శనం హి మాతః పరమం సంస్కారమాత్మపాపానామ్ ।

కల్యాణసూక్తికన్దలరసప్రదం మాన్యతే విబుధైః ॥ ౧౩౯॥

ధాతుర్వదనసరోజే శ్రుతిసీమని హృది చ భక్తానామ్ ।

ఏకపదా ద్విపదా వా రాజతి వాణీ జగన్మాతా ॥ ౧౪౦॥

మణిమయకాఞ్చీలసితా వీణాపుస్తకకరారవిన్దా చ ।

నమతాం జాడ్యవిధూననధృతదీక్షా రాజతే వాణీ ॥ ౧౪౧॥

కబలయతు తాపమస్యాః స్మరణం పాదాబ్జవస్తనం వాణ్యాః ।
ధాతుర్జిహ్వగ్రతలే నృత్యన్త్యాః సారసూక్తిరసయన్త్యాః ॥ ౧౪౨॥

పద్మజవదనవిభూషా నిగమశిఖోత్తంసపీఠికా వాణీ ।
సకలవిధశాస్త్రరూపా భక్తానాం సత్కవిత్వదానప్రా ॥ ౧౪౩ ॥

గతిజితమరాలగమనా మరాలవాహా చ వేధసో దారాః ।
శిశిరదయాసారా సా నమతాం సంతాపహారిణీ సహసా ॥ ౧౪౪॥

స్తనభారసంనతాఙ్గీ దరదలితామ్భోజలోచనాన్త్రీః ।
సవిధతలే విబుధవధూపరిచరణాద్యైశ్చ తుష్టచిత్తా సా ॥ ౧౪౫॥

హరిణాఙ్గువదనబిమ్బా పృథులనితమ్బా కచాత్తలోలమ్బా ।
నిజగతిజితకాదమ్బా సామ్బా పదపద్మనమ్రభక్తకదమ్బా ॥ ౧౪౬॥

పరిహసితనీలనీరజదేహశ్రీః శారదా ప్రథమా ।
స్ఫటికమణిభరకాన్తిః సరస్వతీ కీర్త్యతే చ విబుధగణైః ॥ ౧౪౭॥

నాథే దృఢభక్తిమతీ సృష్ట్యాదౌ చిత్స్వరూపా చ ।
ధాత్రా సమానభావా చైకాసనపూర్ణరీకమధ్యస్థా ॥ ౧౪౮॥

ప్రీత్యా సరసపుమర్థాన్ దదాతి కాలే చిదాదిసంధాత్రీ ।
సా మే దైవతమేషా సతతనిషేవ్యా చ కామదా భూయాత్ ॥ ౧౪౯॥

హరిచరణనలినయుగలే సదైకతానా హి శారదా జననీ ।
పద్మానీలాదిసఖీ శ్రుత్యుద్యానే విహరరసభరితా ॥ ౧౫౦॥

ధాతుః కుటుమ్బినీయం తన్యాత్ కల్యాణసంతతిం సతతమ్ ।

యా తారుణ్యవిభుషా సమక్రమా త్రిపురసుందర్యా ॥ ౧౫౧॥

నానాక్షరాదిమాతృకగణేడితా శబ్దరూపా చ ।

నాదబ్రహ్మవిలాసా వాణీ సా మణ్డలాని నస్తన్యాత్ ॥ ౧౫౨॥

దృక్కోణవీక్షణకలానిగమప్రాభవవిధానదా నమతామ్ ।

విబుధానాం హృదయాబ్జం యస్యా వాసస్థలీ చ నిర్దిష్టమ్ ॥ ౧౫౩॥

మోహాదివనకుఠారా యా నిత్యం సేవ్యతే త్రిదశసందైః ।

నిత్యప్రసన్నరూపాం శాంతాం యామేవ సేవతే వేధాః ॥ ౧౫౪॥

నమతాం యయైవ ఖణ్డీక్రియతే సువర్ణదృష్టిపుషా ।

యద్వీక్షణేన పురుషః ఖ్యాతో నృపసదసి మాన్యతే ప్రథమమ్ ॥ ౧౫౫॥

యస్యై శ్రోత్రియవర్యైస్త్రిసంధ్యమధార్మికం క్రియతే ।

సా మజ్జానీతిరూపా వాణీరూపా చ భణ్యతే నిపుణైః ॥ ౧౫౬॥

సా మయి తన్యాదీక్షాం వీక్షావనదాం సరస్వతీ దేవీ ।

సంతానకుసుమజైత్రీం యామైచ్చత్ ప్రాప్తమజ్జాసా వేధాః ॥ ౧౫౭॥

మన్దస్మితమధురాస్యం కృపావలోకం నిరస్తజాద్యతతి ।

భూయాద్ వాణ్యా రూపం పురః కరామ్భోజకలితవీణాది ॥ ౧౫౮॥

వాణ్యాః పరం న జానే దైవతమన్యద్ వనే గిరౌ చ పథి ।

గగనే వా సంరక్షితనతజనతాయాః కృపారసార్థాయాః ॥ ౧౫౯॥

ఆస్యేన్ద్రోరవలోకనమమ్భాయాః పాదపద్మసేవా చ ।

సర్వశ్రేయఃప్రాప్త్యై శాస్త్రజ్ఞైః సుప్తా నిర్దిష్టా ॥ ౧౬౦॥

వాణీ హి తాపహస్తీ జగతాం కారుణ్యపూర్ణనయనశ్రీః ।
మన్దాన్ కరోతి విబుధాన్ ద్రావయతి శిలాస్తతస్తు కిం చిత్తమ్ ॥ ౧౬౧॥

యస్మిన్ కటాక్షపూరో న భవతి న హి దీనవదనః సన్ ।
ప్రస్థలితవాగ్భారో భిక్షామటతీహ నిన్దితో బహుశః ॥ ౧౬౨॥

వాణ్యాః కటాక్షపూరప్రజా త్వలంకృతనిగాలో యః ।
స హి భవతి రాజమాన్యః కాంతాధరమధురవాగ్విలాసశ్చ ॥ ౧౬౩॥

కవితాభాగ్యవిధాత్రీ పరిమలసంక్రాంతమధుపగణకేశా ।
మమ నయనయోః కదా వా సా దేవీ కలితసంనిధానకలా ॥ ౧౬౪॥

పరచిద్విధానరూపా వాణీ శ్రుతిసీమ్ని రాజతే పరమా ।
మునిజనమానసహంసీ యా విహరతి సా శుభాయ స్యాత్ ॥ ౧౬౫॥

జపమాలికయా వాణీకరధృతయా వీణయా చ కోశేన ।
అహమస్మి నాథవానిహ కిం వాశాస్యం పరం లోకే ॥ ౧౬౬॥

కైవల్యానన్దసుఖప్రాప్త్యై తేజస్తు మన్మహే కిమపి ।
యద్ వాఙ్మితచింతామణిరితి వాణీతి చ భువి ఖ్యాతమ్ ॥ ౧౬౭॥

కవికులసూక్తిశ్రేణీశ్రవణానన్దోల్లసద్యతంససుమా ।
సా దేవీ మమ హృదయే కృతసాంనిధ్యా కృతత్రాణా ॥ ౧౬౮॥

యస్యా దృష్టివిదూరాః కుమతాః శ్రుత్యర్థవఙ్మకాః శప్తాః ।
క్రన్దన్తి దిగంతతటే మోహద్వైర్లుప్తనయనాశ్చ ॥ ౧౬౯॥

సత్పరిషత్సంమాన్యా శ్రుతిజీవనదాయినీ జగన్మాతా ।

చతురాననభాగ్యకలా కృతసాన్నిధ్యా హి రాజతే హృదయే ॥ ౧౭౦॥

కృతసుకృతైః సందృశ్యా మన్దస్మితమధురవదనపద్మశ్రీః ।

మునినారదాదిపరిషత్తత్త్వోపక్రమవిచక్షణా వాణీ ॥ ౧౭౧॥

కవివాగ్వాసస్తీనాం వసన్తలక్ష్మీర్విధాత్పుదయితా నః ।

పరమాం ముదం విధత్తే కాలే కాలే మహాభూత్యై ॥ ౧౭౨॥

కవితారసపరిమలితం కరోతి వదనం నతానాం యా ।

స్తోతుం తాం మే హ్యరాత్ సా దేవీ సుప్రసన్నాస్తు ॥ ౧౭౩॥

యస్యాః ప్రసాదభూమ్నా నాకిగణాః సత్త్వసంపన్నాః ।

ఐన్ద్రీం శ్రియమపి మాన్యాం పశ్యన్తి క్షపితశత్రుభయపీడామ్ ॥ ౧౭౪॥

మాన్యం విధాత్పులోకే తత్తేజో భాతి సర్వసురవన్ద్యమ్ ।

బ్రహ్మాణ్డమణ్డలమిదం యద్రూపం యత్ర చాక్షరగతిశ్చ ॥ ౧౭౫॥

జనని తరణ్యం నయనే మయి దీనే తే దయాస్నిగ్ధే ।

తేన వయం కృతార్థా నాతః పరమస్తిః నః ప్రార్థ్యమ్ ॥ ౧౭౬॥

వాణి విధాతుః కాన్తే స్తోతుం త్వామాదరేణ కిం వాచ్యమ్ ।

భాసి త్వమేవ పరమం దైవతమిత్యేవ జానామి ॥ ౧౭౭॥

కబలితతమోవిలాసం తేజస్తన్మన్మహే మహోదారమ్ ।

ఫలితసుమనోఽభిలాషం వాణీరూపం విపశ్చికోల్లసితమ్ ॥ ౧౭౮॥

పద్మసనసుకృతకలాపరిపాకోదయమపాస్తనతదోషమ్ ।

సరసజ్ఞానకవిత్వాద్యనన్తసుకృతం విరాజతే తేజః ॥ ౧౭౯॥

నిజనాథవదనసింహాసనమారూఢాముపాస్మహే వాణీమ్ ।

యా కృత్రిమవాగ్గుమైర్విరచితకేలిర్ధినోతి విధిమాద్యమ్ ॥ ౧౮౦॥

సుజనానన్దకరీ సా జనయన్తి సర్వసంపదం ధాతుః ।

భక్తేషు తాం నయన్తిమన్యహమహమాద్రియే గిరాం దేవీమ్ ॥ ౧౮౧॥

కరుణాకటాక్షలహరీ కామాయాస్తు ప్రకామకృతరక్షా ।

వాణ్యా విధాతృమాన్యా సత్సుఖదానే దిశి ఖ్యాతా ॥ ౧౮౨॥

విసరో మహోత్సవానాం విరిశ్చీనయనావలేరియం మాతా ।

ప్రియకార్యసిద్ధిదాత్రీ జగతీరక్షాధురంధరా జయతి ॥ ౧౮౩॥

విబుధాభిగమ్యరూపా హంసావలిసేవితా గిరాం దేవీ ।

గణేవ కనతి కాలే పరికమ్పితశివజటాకోటిః ॥ ౧౮౪॥

నౌకాం భవామ్బురాశేరజ్ఞానధ్వాన్తచన్ద్రికాం వాణీమ్ ।

కలయే మనసి సదాహం శ్రుతిపజ్ఞానశారికాం దేవీమ్ ॥ ౧౮౫॥

భవతాపారణ్యతలే జహ్నుసుతా శారదా దేవీ ।

జ్ఞానానన్దమయీ నః సంపత్తిద్యై ప్రతిక్షణం జయతు ॥ ౧౮౬॥

మత్తగజమాన్యగమనా మధురాలాపా చ మాన్యచరితా సా ।

మన్దస్మేరముఖాబ్జా వాణీ మమ హృదయసారసే లసతు ॥ ౧౮౭॥

రక్షణచణౌ చ వాణ్యాః పాదౌ వందే మనోజ్ఞమణినాదౌ ।

యత్యేవనేన ధన్యాః పురుషాతాద్యా దిశాం నాథాః ॥ ౧౮౮॥

ధాతురైర్యకృపాణీ వాణీ సురవృక్షకుసుమమ్మదువేణీ ।

శుకవాణీ నుతవాణీ కవికులమోదాయ జయతి మృదువాణీ ॥ ౧౮౯॥

కల్యాణైకనికేతనమస్యా రూపం సదా స్ఫురతు చిత్తే ।

మానసకాలుప్యహరం మధుమథనశివాదిబహుమతోత్కర్షమ్ ॥ ౧౯౦॥

మునిజనమానసరత్నం చిరత్నమేతద్విధాత్మసుకృతకలా ।

వినతజనలోచనశ్రీకర్పూరకలా పరా జయతి ॥ ౧౯౧॥

ధృతసుమమధుపక్రీడాస్థానాయితకేశభారాయై ।

నమ ఉక్తిరస్తు మాత్రే వాగ్జితపీయూషధారాయై ॥ ౧౯౨॥

బాలకురङ్గవిలోచనధాటిరక్షితసురాదిమనుజానామ్ ।

నయనయుగాసేవ్యం తద్భాతీహ ధరాతలే తేజః ॥ ౧౯౩॥

కుశలవిధయే తదస్తు శ్రుతిపారరతాదృతాత్మబహుకేలిః ।

కబలితపదనతదైన్యం తరుణామ్బుజలోచనం తేజః ॥ ౧౯౪॥

బాలమరాఠీగత్యై సురగిరికన్యాదిమహితకలగీత్యై ।

విరచితనానానీత్యై చేతో మే స్పృహయతే బహులకీర్త్యై ॥ ౧౯౫॥

వినమదమరేశసుదతీకచసుమమకరన్దధారయా స్నిగ్ధమ్ ।

తవ పాదపద్మమేతత్ కదా ను మమ మూర్ధ్ని భూషణం జనని ॥ ౧౯౬॥

కమలజవరతన్త్రం తద్గతతన్త్రం వస్తు నిస్తులముపాసే ।

తేనైవాహం ధన్యో మద్వంశ్యా నిరసితాత్మతాపభరాః ॥ ౧౯౭॥

జ్ఞానామృతసంధాత్రీ భవాభిసంతరణపోత్రనామాదిః ।

వాణీ వాచాం లహరీమవన్యయన్తీ సురాదినుతచరితా ॥ ౧౯౮॥

కారుణ్యపూర్ణమేతద్ వాణీరూపం సదా కలయే ।

యద్భజనాద్ దేవానామపి సంవిద్ భాతి కార్యకాలేషు ॥ ౧౯౯॥

ధీపద్మపీఠమాస్తే సా వాణీ కాఙ్గితాని కలయన్తి ।

యా ఘనకృపాస్వరూపా సంకీర్త్యా సర్వదేవనుతా ॥ ౨౦౦॥

తవ పాదపద్మవిస్మమరకాన్తిర్ఘరీం మనసి కలయన్తు ।

నిరసితనరకాదిభయో విరాజతే నాకినదసి సురమాన్యః ॥ ౨౦౧॥

కుచయుగలనప్రుగాత్రం పవిత్రమేతద్ భజే తేజః ।

ధాతురపి సర్వదేవైర్యన్నిర్దిష్టం హు భద్రాయ ॥ ౨౦౨॥

కృతనతపదవాగ్ధాటి చేటిభూతామరేశమహిషీ నః ।

కటికృతమనోజ్ఞశాటి పాటిరరసార్థనైజతనుకోటి ॥ ౨౦౩॥

పద్మభవపుణ్యకోటి హర్షితకవిబృన్దసూక్తిరసధాటి ।

ముఖలసితసరసవాటి విలసతు మమ మానసే కృపాకోటి ॥ ౨౦౪॥

జ్ఞానపరాక్రమకలికా దిశి దిశి కిన్నరసుగీతనిజయశసః ।

ధన్యా భాన్తి హి మనుజాః యద్వీక్షాలవవిశేషతః కాలే ॥ ౨౦౫॥

సురజనపాలనదక్షా ప్రశాన్తవీక్షా నిరస్తరిపుపక్షా ।

మోక్షార్థిభిః శ్రితా సా లాక్షారసలసితపాదభాగ్ భాతి ॥ ౨౦౬॥

కుఙ్కుమభరరుచిరాఙ్గీ భాతి కృశాఙ్గీ గిరాం దేవీ ।

ధాతురపి జ్ఞానప్రదమస్యా రూపం వదన్తి విబుధేశాః ॥ ౨౦౭॥

వాణి నతిమమ్బు నిత్యం కరవాణి హి చిత్సుఖావాప్తైః ।

తాదృక్త్వదీయకరుణావీక్షణతో గీషుతిశ్చ సురమాన్యః ॥ ౨౦౮॥

కల్యామి నతిమనన్తాం కాలే కాలే శుభప్రాప్త్యై ।

ధాతుః సుకృతోల్లాసం కరధృతవీణాదికం చ యద్రూపమ్ ॥ ౨౦౯॥

కమలాసనదయితా సా లసతు పురోఽస్మాకమాదరకృతశ్రీః ।

యత్ప్రణమనాజ్ఞనానాం కవితోన్మేషః సదీడితో భవతి ॥ ౨౧౦॥

పరసంవిదాత్మికా సా మహిషీ ధాతుః కలావతీ వాణీ ।

శిశిరీకరోతి తప్తాన్ కరుణారసదిగ్ధనేత్రపాల్యా నః ॥ ౨౧౧॥

ధాతృమనోరథపాత్రం సంతప్తస్వర్ణకామ్యనిజగాత్రమ్ ।

ఆశ్రితకమలజగోత్రం రక్షితనతబాహుచ్ఛాత్రమ్ ॥ ౨౧౨॥

కవికులజిహ్వలోలం పితామహాదృతమనోజ్ఞనిజలీలమ్ ।

నిరసితనతదుష్కాలం వందే తేజః సదాలినుతశీలమ్ ॥ ౨౧౩॥

మన్దానామపి మజ్జులకవిత్వరసదాయినీ జననీ ।

కాపి కరుణామయీ సా లసతు పురస్తాత్ సదాస్మాకమ్ ॥ ౨౧౪॥

నిస్తులపదసంప్రాప్త్యై భూయో భూయో నమాంసి తే వాణీ ।

దీపకలామయి చాంతఃస్మరణం ధాతుః కుటుమ్భివ్యై ॥ ౨౧౫॥

మాయానిరాసకామో వందే వాణ్యాః పదామ్భోజమ్ ।

సిద్ధమనోరథశతకా యద్భజనేనార్థినః కాలే ॥ ౨౧౬॥

సతతం బద్ధాజ్ఞలిపుటుముపాస్మహే తచ్ఛుభప్రదం తేజః ।

యత్కమలజనయనానాం ప్రమోదపీయూషలహరికామోదమ్ ॥ ౨౧౭॥

దివి వా భువి దిక్షు జలే వహ్నా వా సర్వతో వాణి ।

జన్మానాం కిల రక్షా త్వధీనా కీర్త్యతే విబుధైః ॥ ౨౧౮॥

భారతి భవతాపార్తాన్ పాహి కటాక్షాఙ్కురైః శీతైః ।

పరమనన్దవిధాతృన్ యానేవ స్త్రాతి పద్మవాసోఽపి ॥ ౨౧౯॥

కులదైవతమస్మాకం తత్తేజః కుటిలకున్దలం కిమపి ।

కరధృతపుస్తకవీణం కలయే కామాగమోదయం ధాతుః ॥ ౨౨౦॥

పరమానన్దధనం తద్ధాతురపి బ్రహ్మతత్త్వరసదాయి ।

ఆబ్రహ్మకీటన్మత్యత్స్వవైభవం జయతి శారదారూపమ్ ॥ ౨౨౧॥

విబుధజనమోదజననీ జననీ నః సా విధేః పత్నీ ।

మృదుసంచారవిలాసైః శుభంకరీ భవతు సంతతం కాలే ॥ ౨౨౨॥

సరసమనోజ్ఞవిలాసైః స్వవశే కృత్వా మనో విధేర్వాణీ ।

సృష్ట్యాదౌ శుభలేఖాకరీ నృణాం మస్తకే మాతా ॥ ౨౨౩॥

ప్రకృతిమృదులం పదాబ్జం వాణీదేవ్యా మదీయచిత్తతటే ।

కామాదిసూచినిచితే కథం స్థితిం ప్రాప్నుయాత్ కాలే ॥ ౨౨౪॥

నిఖిలచరాచరరక్షాం వితన్వతీ పద్మజప్రియా దేవీ ।

మమ కులదైవతమేషా జయతి సదారాధ్యమాన్యపదకమలా ॥ ౨౨౫॥

కుశలసమృద్ధ్యై భూయాదమ్నా సా శారదా దేవీ ।

జనిరక్షణాదిలీలావిహారభాఙ్నిగమసాధదీపకలా ॥ ౨౨౬॥

వాచాలయతి కటాక్షైర్జడం శిలామల్పజన్తుం వా ।

యా వాణీ సా శరణం భవే భవే ప్రార్థ్యే శ్రియఃప్రాప్త్యై ॥ ౨౨౭॥

యది హి ప్రసాదభూమా వాణ్యాస్తత్రైవ సా హరేః కాంతా ।

పరిలసిత (... incomplete ...) నిత్యవాసరతా ॥ ౨౨౮॥

సనకసనన్దనవన్ద్యే కాన్తే పరమేష్ఠినః శ్రియఃప్రాప్త్యై ।

వాణీ త్వాం నౌమి సదా భవ ప్రసన్నా విపన్నిలసితకరే ॥ ౨౨౯॥

వాణీ విపజ్ఞీకలరవరసికే గన్ధర్వయోషిదభివన్ద్యే ।

తవ చరణం మమ శరణం భవవారిధిసుతేమమ్మ కలయామి ॥ ౨౩౦॥

వాణీ కదాహం లప్స్యే చరణామ్భోజం త్వదీయమిదమారాత్ ।

నిజమణినూపురనాదస్పృహణీయవచఃపదం కలితభక్తేః ॥ ౨౩౧॥

శ్రుతిపూతముఖమనోహరలావణ్యకుసుమమ్మదుశరీరేయమ్ ।

నిజకరుణాపాఞ్గసుధాపూరణకృతవైభవా భాతి ॥ ౨౩౨॥

పరిసరనతవిబుధాలీకిరీటమణికాన్తివల్లరీవిసరైః ।

కృతనీరాజనవిధి తే మమ తు శిరోభూషణం హి పదయుగలమ్ ॥ ౨౩౩॥

ప్రేమవతీ విధిభవనే హంసగతిర్దంసయానకృతచారా ।

వాచామకృత్రిమానాం ప్లైర్యవిధాత్రీ మహేశానీ ॥ ౨౩౪॥

ఆనన్దరూపకోటిమమ్భాం తాం సంతతం కలయే ।

సంవిద్రూపా యా కిల విధాతృగేహే శ్రుతిశ్రియం ధత్తే ॥ ౨౩౫॥

కమలజనేత్రమహోత్సవతారుణ్యశ్రీర్నిరస్తనతశత్రుః ।

లలితలికుచాభకుచభరయుగలా దృగ్విజితహరిణసందోహా ॥ ౨౩౬॥

కారుణ్యపూర్ణనయనా కలికల్మషనాశినీ చ సా వాణీ ।

ముఖజితశారదకమలా వక్త్రామ్భాజే సదా స్ఫురతు మాతా ॥ ౨౩౭॥

కమలసుషమానివాసస్థానకటాక్షం చిరాయ కృతరక్షమ్ ।

రక్షోగణభీతికరం తేజో భాతి ప్రకామమిహ మనసి ॥ ౨౩౮॥

కమలజతపఃఫలం తన్మునిజనహృదయాబ్జనిత్యకృతన్మత్తమ్ ।

కరుణాలోలాపాఙ్గం తత్తేజో భాతు మమ ముఖామ్భాజే ॥ ౨౩౯॥

భాగ్యం విధినయనానాం సంస్మృతితాపజ్వరాదితప్తానామ్ ।

భేషజమేతద్రూపం కలారూపం మన్యతే దేవ్యాః ॥ ౨౪౦॥

జనని కదా వా నేష్యామ్యహమారాదర్శితత్వదీయపదః ।

నిమిషమివ హస్త దివసాన్ దృష్ట్వా త్వామాదరేణ కల్యాణీమ్ ॥ ౨౪౧॥

మజ్జులకవితాసంతతిబీజాఙ్కురదాయినారసాలోకా ।

జనని తవాపాఙ్గశ్రీర్ణయతి జగత్త్రాణకలితదీక్షేయమ్ ॥ ౨౪౨॥

అమ్మ తవాపాఙ్గశ్రీరపాఙ్గకేలీశతాని జనయన్తి ।

ధాతుర్హృదయే జయతి వ్రీడామదమోదకామసారకరీ ॥ ౨౪౩॥

సర్వజగన్ముతవిభవే సంతతమపి వాఙ్మితప్రదే మాతః ।

అధునా త్వమేవ శరణం తేనాహం ప్రాప్తజన్మసాఫల్యః ॥ ౨౪౪॥

శాన్తిరససర్వశేవధిమమ్భాం సేవే మనోరథావాప్త్యై ।

యామారాధ్య సురేశాః స్వపదం ప్రాపుర్ని తద్రక్షమ్ ॥ ౨౪౫॥

కులజా భార్యా కీర్తిర్దానం పుత్రాదయో యే చ ।

సిధ్యన్తి తే హి సర్వే యస్మై వాణీ ప్రసన్నా సా ॥ ౨౪౬॥

కా క్షతిరమ్భ కటాక్షే న్యస్తే సతి మయి విరిజ్ఞోవరపత్ని ।
గణాశునకన్యాయాన్మహతీ మమ వృద్ధిరీరితా నివుణైః ॥ ౨౪౭॥

అవిరలదయార్తలోచనసేవనయా ధూతతాపా హి ।
ప్రతికల్పం సురసంఘాస్త్యామభజన్ నుతినతిప్రముఖైః ॥ ౨౪౮॥

దీనానాం చ కవీనాం వాణీ త్వం కామధేనురసి మాతః ।
సిద్ధిస్తేషామతులా సురమాన్యా తేన సంకలితా ॥ ౨౪౯॥

సకలజగతాం హి జననీం వాణీ త్వాం సంతతముపాసే ।
శ్రుతిసుదతీభూషామణిమఖిలార్థప్రాప్త్యై లోకే ॥ ౨౫౦॥

ధాతుః కుటుమ్భినీ త్వం సన్మజ్జలదాయినీ స్వమాహత్మ్యాత్ ।
శ్వశ్రూశ్వశురముఖాదిప్రీణనచతురా చ భాసి నిగమకలా ॥ ౨౫౧॥

ముఖవిజితచన్ద్రమణ్డలమిదమమ్భోరుహవిలోచనం తేజః ।
ధ్యానే జపే చ సుదృశాం చకాన్తి హృదయే కవీశ్వరాణాం చ ॥ ౨౫౨॥

యస్మై ప్రసన్నవదనా సా వాణీ లోకమాతా హి ।
తస్య సహసా సహస్రం లాభః స్యాద్ బాన్ధవాః సుఖినః ॥ ౨౫౩॥

తాపహరరసవివర్షణధృతకుతుకా కాపి నీలనలినరుచిః ।
కాదమ్బినీ పురస్తాదాస్తాం నః సంతతం జననీ ॥ ౨౫౪॥

పద్మాక్షనాభిపద్మజదయితే లోకామ్భ శారదేతి సదా ।
తవ నామాని జపన్ సన్ త్వద్దాసోఽహం తు ముక్తయే సిద్ధః ॥ ౨౫౫॥

అమ్మాప్రసాదభూమ్నా నరో హి భుజ్యే సుఖాని వివిధాని ।
స్మరే విజయః కవితాధనలక్ష్మ్యాదేర్విలాసలీలాదిః ॥ ౨౫౬॥

తీరం సంస్కృతిజలధేః పూరం కమలజవిలోచనప్రీతేః ।
సారం నిగమాంతానాం దూరం దుర్జనతతేర్హి తత్రేజః ॥ ౨౫౭॥

అపి దాసకులే జాతః కటాక్షభూమ్నా విధాతృముఖపత్న్యః ।
జ్ఞానీ భవవారాశిం తరతి చ రాజ్యశ్రియం భుజ్యే ॥ ౨౫౮॥

సత్యతదేశికపాదామ్బుజయుగలోఽహం నమామి వాణి త్వామ్ ।
త్వం తు గురుమూర్తిరుక్తా కాలే కాలే చ కాఙ్క్షితవిధాత్రీ ॥ ౨౫౯॥

జ్ఞానానన్దముఖాదీనపవర్గం వా దదాసి భక్తేభ్యః ।
అత ఏవానన్యగతిస్త్వాం విధిపత్నీం ప్రపద్యేఽహమ్ ॥ ౨౬౦॥

త్వయి విన్యస్తభరాణాం న హి చింతా జాయతే నృణాం కాపి ।
పరమానన్దాదికలాస్ఫూర్తిర్దివిషద్గణేన సంమాన్యా ॥ ౨౬౧॥

సుమశరసామ్రాజ్యకలామఙ్గలవిధిరేఖికా వాణీ ।
ధాతురపి చిత్తవృత్తిస్థైర్యం త్వన్యాదృశం కురుతే ॥ ౨౬౨॥

సా ధేనుశ్చింతామణిరపి వృక్షః సంపదాం ప్రదాయిన్యః ।
అమ్బు త్వమేవ కాలే భసి జ్ఞానప్రదా వ్యపోహ్య తమః ॥ ౨౬౩॥

మనసో నైర్మల్యప్రదమస్యాః సేవే కటాక్షమహమారాత్ ।
యః కురుతే జనతాం తాం హతమాయాం మధురామయోధ్యాం చ ॥ ౨౬౪॥

శరదివ హంసకులేడ్యా జ్యోత్స్నేవ జనార్తిహారిణీ వాణ్యాః ।

జయతి హి కటాక్షరేఖా దీపకలేవ ప్రకామహతతిమిరా ॥ ౨౬౫॥

పఙ్కజభవవదనమణిం పరవిద్యాదేవతాం వాణీమ్ ।

నిత్యం యజతాం జపతాం న హి తుల్యోఽస్మిన్ క్షమాతలే కశ్చిత్ ॥ ౨౬౬॥

వాణీ నిజవాణీభీ రచయతి నుతిమాత్రవీణయా కాలే ।

ధాతుః ప్రసాదహేతోః పతివ్రతాలక్షణైరన్యైః ॥ ౨౬౭॥

ఆనన్దయతి విలపైరమ్భా వద్మాసనం నిజం దేవమ్ ।

తేనైవ తుష్టహృదయః శుభాక్షరాణ్యాదరాల్లిఖతి మౌలౌ ॥ ౨౬౮॥

మమ మానసదుర్మదగజమపారతాపాటవీషు ధావన్తమ్ ।

విరచయ్య ముదితచిత్తం కురు వాణీ త్వత్పదాబ్జకృతహస్తమ్ ॥ ౨౬౯॥

కమలాసనధైర్యమహీధరకులిశస్తే కటాక్ష ఏవాయమ్ ।

కవికులమయూరకాదమ్బినీవిలాసో ముదేఽస్తు సతతం నః ॥ ౨౭౦॥

గురువరదనామ్భోజే నృత్యన్తీ శారదా దేవీ ।

మధురతరణ్ణేకనిభా మణినూపురనినదసంతతిర్న్యై ॥ ౨౭౧॥

కో వా న శ్రయతి బుధః శ్రేయోఽర్థీ తామిమాం వాణీమ్ ।

యాం పఙ్కజాక్షనాభిజసధర్మిణీమర్చయన్తి సురనాథాః ॥ ౨౭౨॥

ముషితపయోజమృదిమ్నా చరణతలేనాత్ర మానసే వాణీ ।

పరిహరతు పాపరాశిం సురౌఘసంమానితేన కాలే మే ॥ ౨౭౩॥

యాథార్థ్యజ్ఞానకలాప్రాప్త్యై త్వాం శారదాం వందే ।

సేవాఫలం ప్రయచ్ఛ ప్రసీద పరమేశి వల్లభే ధాతుః ॥ ౨౭౪॥

నిగమాస్తసారమర్థం బోధయసి త్వం గురూన్ ప్రకల్ప్య భువి ।
పైషా మే జ్ఞానఘనా వాణీ నిత్యం ప్రసన్నాసి ॥ ౨౭౫॥

మన్దారకుసుమమదహరమన్దస్మితమధురవదనపఙ్కరుహా ।
హృద్యతమనిత్యయౌవనమణ్డితగాత్రీ విరాజతే వాణీ ॥ ౨౭౬॥

సౌభాగ్యసూచకాభీ రేఖాభిర్భూషితం సౌరైర్వన్ద్యమ్ ।
అమ్బాచరణపయోజం వతంసయన్ ప్రాప్తసంమోదః ॥ ౨౭౭॥

ద్విజగణపూజ్యం నిత్యం నిరస్తజాడ్యం త్వదీయపాదయుగమ్ ।
క్షణమపి వా సాంనిధ్యం భజతు మదీయే హృది స్వైరమ్ ॥ ౨౭౮॥

నతదేవరాజమకుటీమణిఘృణిపరిచుమ్పితాఙ్గికమలా నః ।
కమలాసనస్య దయితా తన్యాదన్యాదృశీ శ్రియం భజతామ్ ॥ ౨౭౯॥

వాణీ శ్రితకాదమ్బా దమ్బాదిరిపూన్ నిరస్య నః కాలే ।
క్షేమమవన్యాం తన్యాత్ పదే పరే దేవసంఘపరిసేవ్యే ॥ ౨౮౦॥

పఙ్కజభవసామ్రాజ్యస్థిరలక్ష్మీశ్చపాణ్డరతనుశ్రీః ।
నతమానవసుకృతకలాపరిపాటీ భాతి సకలగుణపేటీ ॥ ౨౮౧॥

ముఖవిజితచన్ద్రబిమ్బా సామ్నా కాదమ్బుసేవ్యపదకమలా ।
కమలాసనగృహలక్ష్మీర్లక్ష్మీం పుష్టాతు శారదా దేవీ ॥ ౨౮౨॥

మురమథనస్యేవ రమా శంభోరివ సకలభూధరేన్ద్రసుతా ।
వాణీ విధాతుః సదనేఽనురూపదామ్పత్యసంపదా భాసి ॥ ౨౮౩॥

వాణీ తవ దేహకాన్త్యా కటాక్షలహరీ తు సంయుతా కాలే ।

ధత్తే కామపి శోభాం సురప్రవన్యైవ సంగతా యమునా ॥ ౨౮౪॥

మధురాసేచనదృష్ట్యా మాం పాయాదాపదో ముహుర్వాణీ ।
ఆశ్రితతాపవిభేత్రిత్యేవం యామామనన్తి సూరివరాః ॥ ౨౮౫॥

అజ్ఞాతకోపపూరా యస్యా దృష్టిః కృతాదరా భజతామ్ ।
పైషా విహసితపారందరలక్ష్మీం సంపదం దద్యాత్ ॥ ౨౮౬॥

బాలకురగ్గవిలోచనమీషత్స్నితమధురమాననం వాణ్యాః ।
మణిమయతాటజ్కుమణీవిలాసి భూయాన్ముదేఽస్మాకమ్ ॥ ౨౮౭॥

మునిజనమానసహంసీం శ్రుతితతిపజ్జరశుకీం మహాదేవీమ్ ।
నౌమి స్నుషాం రమాయాః మాహేశ్వరమహితసత్పదప్రాప్త్యై ॥ ౨౮౮॥

ధాతుః సౌధాఙ్గణకృతచఙ్క్రమణాం శారదాం నౌమి ।
మత్తమతఙ్గజగమనాం పరిపన్థిజయాయ సుకృతిసందృశ్యామ్ ॥ ౨౮౯॥

వాగీశముఖా దేవా యస్యాః ప్రసదనబలద్ధి విజయన్తే ।
పరిపాలితభక్తగణా యధ్యానోల్లసదపారపులకాన్తాః ॥ ౨౯౦॥

నైసర్గికవాక్త్రేణీకేలివనమమలభూషణం ధాతుః ।
వదనానామియమమ్భా జయతు చిరం కామవర్షిణీ భజతామ్ ॥ ౨౯౧॥

కలయామి హృదయమేతత్ పాదాభ్యే శారదాదేవ్యాః ।
ప్రాప్తారిషట్కవిజయం తత్త్వధనం కలితశారదాధ్యానమ్ ॥ ౨౯౨॥

పాదారవిన్దనమనప్రభావపరికలితదేవసారూప్యాః ।
పరమానన్దనిమగ్నాః సుధియో భాన్తి క్షమావలయే ॥ ౨౯౩॥

లలితవిధాత్యరూపం పాలితలోకత్రయం చ తత్ తేజః ।

సకలాగమశిఖరకలాపరతత్త్వం శారదారూపమ్ ॥ ౨౯౪॥

ధ్యానైర్వ్యగైశ్చ జపైర్యత్ సేవ్యం పరమమాదిష్టమ్ ।

తన్నశ్చకాస్తు హృదయే విశ్వజనీనం హి భక్తానామ్ ॥ ౨౯౫॥

భాగీరథీవ వాణీ తవ నుతిరూపా విరాజతే పరమా ।

ఇహ మాతర్యదృజనం సర్వేషాం సర్వసంపదాం హేతుః ॥ ౨౯౬॥

సంతతమధురాలాపైర్లాలితవిధివైభవైరమేయకలైః ।

శ్రేయఃప్రదానదీక్షితకటాక్షపాతైర్మహాతత్త్వైః ॥ ౨౯౭॥

ఖేలల్లోలమ్బకచైః కుచభరనమైః పురంద్రిగుణపూర్ణైః ।

ఆశ్రితసంవిత్పిరైరమరేశవధూకరాదృతచ్ఛత్రైః ॥ ౨౯౮॥

వీణాపుస్తకహస్తైర్విధిభాగ్యైరస్తు మమ తు సారూప్యమ్ ।

సంవిద్ధవైశ్చ వాణీరూపైరేతైర్దయాసారైః ॥ ౨౯౯॥

మాతః కథం ను వర్ణ్యస్తవ మహిమా వాణి నిగమచయవేద్యః ।

ఇతి నిశ్చిన్య పదాబ్జం తవ వందే మోక్షకామోఽహమ్ ॥ ౩౦౦॥

త్వామమ్న బాలిశోఽహం త్వచమత్కారైర్గిరాం గుచ్ఛైః ।

అయథాయథక్రమం హి స్తువన్నపి ప్రాప్తజన్మసాఫల్యః ॥ ౩౦౧॥

ఇతి శ్రీశారదాత్రిశతీ సమాప్తా

Please send corrections to sanskrit@cheerful.com

Last updated ॐoday

<http://sanskritdocuments.org>

Sharada Trishati Lyrics in Telugu PDF

% File name : shAradA300.itx

% Category : trishati

% Location : doc_devii

% Author : Gangadharamakhin

% Language : Sanskrit

% Subject : hinduism/religion

% Transliterated by : Sridhar Seshagiri seshagir at engineering.sdsu.edu

% Proofread by : Sridhar Seshagiri seshagir at engineering.sdsu.edu

% Latest update : July 14, 2003

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website